

“మధురమైన పిల్లలారా - ఏకాంతములో కూర్చొని మీతో మీరే మాట్లాడుకోండి, “నేను అవినాశి
ఆత్మను, తండ్రి ద్వారా వింటున్నాను” - అని అభ్యాసము చేయండి”

ప్రశ్న:- స్మృతి విషయములో నిర్లక్ష్యముగా ఉన్న పిల్లల నోటి నుండి ఏ మాటలు వెలువడ్డాయి?

సమా:- వారు మేము శివబాబా పిల్లలమే. స్మృతిలోనే ఉన్నామని చెప్తారు. కాని బాబా, అవన్నీ కోతలే(వ్యర్థ ప్రలాపములు). అలా అనడం నిర్లక్ష్యము అని అంటారు. ఇందులో పురుషార్థము చేయాలి. ఉదయమే లేచి స్వయాన్ని ఆత్మగా భావించి కూర్చోవాలి. ఆత్మిక సంభాషణ చేయాలి. ఆత్మనే సంభాషిస్తుంది. ఇప్పుడు మీరు దేహీ-అభిమానులుగా అవుతారు. దేహీ - అభిమాని పిల్లలే స్మృతి చార్టును వ్రాస్తారు. కేవలము జ్ఞానమునే చెప్తూ ఉండరు.

పాట:- ముఖము చూచుకో ప్రాణీ.....(ముఖ్ డా దేఖ్ లే ప్రాణీ.....)

ఓంశాంతి. ఆత్మిక పిల్లలకు ప్రాణమంటే ఆత్మ అని అర్థం చేయించడం జరిగింది. తండ్రి ఇప్పుడు ఆత్మలకు అర్థము చేయిస్తున్నారు - ఈ పాట భక్తిమార్గానికి చెందింది. ఇక్కడ కేవలము దీని సారాంశము తెలుపబడుతుంది. మీరిప్పుడు ఇక్కడ కూర్చున్నప్పుడు స్వయమును ఆత్మగా భావించండి. దేహ భావమును వదిలేయాలి. ఆత్మ అయిన నేను చిన్న బిందువును. ఈ శరీరము ద్వారా పాత్ర చేసేది నేనే. ఈ ఆత్మ జ్ఞానము ఎవ్వరికీ లేదు. తండ్రి చెప్తున్నారు - స్వయమును నేనొక ఆత్మను అని భావించండి. నేను చిన్న ఆత్మను. ఈ శరీరము ద్వారా ఆత్మయే మొత్తం పాత్రనంతా అభినయిస్తుంది. ఇలా అనుకుంటే దేహభిమానము వదిలి పోతుంది. ఇదే కష్టము. ఆత్మలైన మనము ఈ మొత్తం నాటకములో పాత్రధారులము. అత్యంత శ్రేష్ఠమైన పాత్రధారి పరమపిత పరమాత్మ వారు కూడా ఇంత చిన్న బిందువే అని, వారి మహిమ చాలా గొప్పదని బుద్ధిలో ఉంటుంది. వారు జ్ఞాన సాగరులు, సుఖసాగరులు కానీ చాలా చిన్న బిందువే. ఆత్మలైన మనము కూడా చిన్న బిందువులమే. దివ్యదృష్టి లేకుండా ఆత్మను చూడలేము. ఈ కొత్త కొత్త విషయాలను ఇప్పుడే మీరు వింటున్నారు. ఈ విషయాలు ప్రపంచానికి తెలియవు. మీలో కూడా కొద్ది మందికి మాత్రమే యథార్థముగా తెలుసు. వారి బుద్ధిలో మనము ఆత్మలమని చిన్న బిందువులమని, మన తండ్రి ఈ డ్రామాలో ముఖ్య పాత్రధారి అని ఉంటుంది. అత్యంత ఉన్నతమైన పాత్రధారి తండ్రి. ఆ తర్వాత ఫలానా ఫలానావారు వస్తారు. తండ్రి జ్ఞానసాగరులని మీకు తెలుసు. కానీ శరీరము లేకుండా జ్ఞానము వినిపించలేరు. శరీరము ద్వారానే మాట్లాడగలరు. అశరీరులగుట వలననే కర్తేంద్రియాలు వేరైపోతాయి. భక్తిమార్గములో దేహధారులనే స్మృతి చేస్తారు. పరమపిత పరమాత్ముని నామ, రూప, దేశ, కాలముల గురించే తెలియదు. కేవలం పరమాత్మ నామ-రూపాలకు భిన్నమని అంటారు. తండ్రి అర్థము చేయిస్తున్నారు - డ్రామానుసారము మీరు ఎవరైతే నందరువన్ సతోప్రధానముగా ఉండేవారో, ఇప్పుడు మరలా మీరే సతోప్రధానముగా అవ్వాలి. తమోప్రధానము నుండి సతోప్రధానముగా అగుటకు మీరు ఈ స్థితిని దృఢంగా ఉంచుకోవాలి - మేము ఆత్మలము. ఆత్మ ఈ శరీరము ద్వారా మాట్లాడుతూ ఉంది. ఆత్మలోనే జ్ఞానముంది. మన ఆత్మలో 84 జన్మల పాత్ర అవినాశిగా ఉందనే జ్ఞానము ఇతరులెవ్వరి బుద్ధిలోనూ

లేదు. ఇది చాలా కొత్త కొత్త పాయింట్లు ఏకాంతములో కూర్చుని మీతో మీరు ఇలా మాట్లాడుకోండి - నేను ఆత్మను, తండ్రి ద్వారా వింటున్నాను. నా ఆత్మలో ధారణ అవుతుంది. ఆత్మనైన నాలోనే పాత్ర నింపబడి ఉంది. నేను ఆత్మను, అవినాసిని. ఇది లోపల బాగా నూరుకోవాలి (పక్వము కావాలి). నేను ఇప్పుడు తమోప్రధానము నుండి సత్యోప్రధానముగా అవ్వాలి. దేహాభిమాన మనుష్యులకు ఆత్మను గురించిన జ్ఞానము కూడా లేదు. చాలా పెద్ద పెద్ద పుస్తకాలు(గ్రంథములు) వారి వద్ద ఉంచుకుంటారు. వారికి ఎంత అహంకారముంది! ఇది తమోప్రధాన ప్రపంచము. అత్యంత ఉన్నతమైన ఆత్మ ఎవ్వరూ లేరు. ఇప్పుడు మనము తమోప్రధానము నుండి సత్యోప్రధానముగా అయ్యే పురుషార్థము చేయాలని మీకు తెలుసు. ఈ విషయాలన్నీ లోపల బాగా నూరాలి(వల్లించుకోవాలి). జ్ఞానము వినిపించేవారు చాలా మంది ఉన్నారు. కానీ సృతి(యోగము) లేనే లేదు. లోపల అంతర్ముఖత ఉండాలి. మనము తండ్రి సృతి ద్వారా పతితుల నుండి పావనముగా అవ్వాలి. కేవలము పండితులుగా కారాదు. దీనిని గురించి ఒక పండితుని ఉదాహరణ కూడా ఉంది - మాతలకు రామ- రామ అంటూ ఉంటే ఆవలి తీరానికి చేరుకుంటారని చెప్పేవాడు. కానీ తాను దాటలేడు. ఈ విధమైన గొప్పలు చెప్పరాదు. ఇటువంటివారు చాలా మంది ఉన్నారు.

చాలా బాగా అర్థము చేయిస్తారు. కానీ యోగము లేనే లేదు. రోజంతా దేహాభిమానములోనే ఉంటారు. లేకుంటే - నేను ఈ సమయములో నిదురలేస్తాను - ఇంత సమయము సృతి చేస్తానని బాబాకు చార్టు పంపాలి. కానీ ఆ సమాచారమే పంపరు. జ్ఞాన ప్రగల్భాలు చాలా చెప్తూ ఉంటారు. యోగమే లేదు. భలే గొప్ప గొప్పవారికి జ్ఞానమిస్తారు. కానీ యోగములో కచ్చాగా ఉన్నారు. ఉదయమే నిదురలేచి తండ్రిని సృతి చేయాలి. బాబా మీరు ఎంత ప్రియమైనవారు! ఈ విచిత్ర డ్రామా ఎలా తయారయ్యిందో - ఈ రహస్యము ఎవ్వరికీ తెలియదు. ఆత్మను గురించి గానీ, పరమాత్మను గురించి గానీ ఎవ్వరికీ తెలియదు. ఈ సమయములో మనుష్యులు జంతువుల కంటే హీనముగా ఉన్నారు. మనము కూడా అలాగే ఉండినాము. మాయా రాజ్యములో చాలా దుర్గతి పాలయ్యాము. ఈ జ్ఞానము మీరు ఎవ్వరికైనా అర్థము చేయించవచ్చు ఆత్మలైన మీరిప్పుడు తమోప్రధానముగా ఉన్నారు. మీరు సత్యోప్రధానముగా అవ్వాలి. మొదట స్వయమును ఆత్మగా భావించండి అని చెప్పండి. పేదలకైతే ఇంకా సులభము. ధనవంతులకైతే చాలా బంధనాలుంటాయి.

తండ్రి చెప్తున్నారు - నేను సాధారణ శరీరములోనే వస్తాను. చాలా పేదవాడూ కాదు, చాలా ధనవంతుడూ కాదు. కల్ల-కల్లము తండ్రి వచ్చి పావనముగా ఎలా తయారవ్వాలి? శిక్షణనిస్తారు. పోతే మీ వ్యాపారాలు మొదలైన వాటిలో చాలా గొడవలున్నాయి. బాబా వాటి కొరకు రాలేదు. ఓ పతితపావనా! రండి అని నన్ను పిలుస్తారు. కనుక పావనముగా అయ్యే యుక్తిని బాబా తెలుపుతారు. ఈ బ్రహ్మకు కూడా ఏమీ తెలిసేది కాదు. పాత్రధారులుగా ఉండి డ్రామా ఆది-మధ్య-అంత్యములు తెలియకుంటే వారినేమనాలి? మనము ఆత్మలము. ఈ సృష్టిచక్రములో పాత్రధారులమని కూడా ఎవ్వరికీ తెలియదు. భలే ఆత్మ మూలవతనములో నివసిస్తుందని అంటారు. కానీ అనుభవముతో చెప్పరు. మీకు ఇప్పుడు ప్రాక్టికల్ గా తెలుసు - ఆత్మలమైన మనము మూలవతనవాసులము. మనము అవినాసి ఆత్మలము. ఇది బుద్ధిలో గుర్తుండాలి. చాలామందికి యోగము బొత్తిగా లేదు. దేహాభిమానము వలన చాలా తప్పులు కూడా

జరుగుతాయి. ముఖ్యమైన విషయము - దేహి-అభిమానులుగా అగుట. మేము సతోప్రధానముగా అవ్వాలనే చింత ఉండాలి. ఏ పిల్లలకైతే సతోప్రధానమయ్యే పట్టుదల ఉందో వారి నోటి నుండి ఎప్పుడూ రాళ్లు వెలువడవు. ఏదైనా తప్పు జరిగితే వెంటనే - “బాబా! మేము ఈ తప్పు చేశాము, క్షమించండి అని బాబాకు తెలుపుతారు, దాచిపెట్టరు.” దాచిపెట్టే అది ఇంకా వృద్ధి చెందుతుంది. బాబాకు సమాచారమిస్తూ ఉండండి. మీ యోగము బాగా లేదని బాబా వ్రాస్తారు. పావనమగుటే ముఖ్యమైన విషయము. పిల్లలైన మీ బుద్ధిలో 84 జన్మల కథ ఉంది. వీలైనంత సతోప్రధానముగా అవ్వాలనే చింత సదా ఉండాలి. దేహిభిమానమును వదిలేయాలి. మీరు రాజబుఘలు. హఠయోగులు ఎప్పుడూ రాజయోగమును నేర్పలేరు. రాజయోగమును నేర్పించేది తండ్రి ఒక్కరే. జ్ఞానము కూడా తండ్రి ఒక్కరు మాత్రమే ఇస్తారు. ఈ సమయములో మిగిలి ఉండేదంతా తమోప్రధాన భక్తి కేవలము సంగమ యుగములో మాత్రమే తండ్రి వచ్చి జ్ఞానము వినిపిస్తారు. తండ్రి వచ్చారు కనుక భక్తి సమాప్తమవుతుంది. ఈ ప్రపంచము కూడా సమాప్తమైపోతుంది. జ్ఞాన - యోగాల ద్వారా సత్యయుగము స్థాపన అవుతుంది. భక్తి వేరే విషయము. సుఖ - దుఃఖములన్నీ ఇక్కడే ఉన్నాయని మనుష్యులు అంటారు. ఇప్పుడు పిల్లలైన మీ పై పెద్ద బాధ్యత ఉంది. మీ కళ్యాణము కొరకు యుక్తులు రచిస్తూ ఉండండి. పావన ప్రపంచమంటే శాంతిధామము, సుఖధామమని తెలుపబడింది. ఇది అశాంతి ధామము, దుఃఖధామము. మొట్టమొదట ముఖ్యమైన విషయము - యోగము. యోగము లేకుండానే జ్ఞానము గొప్పగా చెప్తారు. కేవలము పండితుని వలె చెప్తూ ఉంటారు. ఈ రోజులలో క్షుద్రవిద్యలు కూడా చాలా వెలువడ్డాయి. వీటికి జ్ఞానముతో సంబంధము లేదు. మనుష్యులు అసత్యములో ఎంతగానో కూరుకొనిపోయారు. పతితులుగా ఉన్నారు. తండ్రి స్వయముగా చెప్తున్నారు - నేను పతిత ప్రపంచములో పతిత శరీరములో వస్తాను. ఇచ్చట పావనులు ఒక్కరు కూడా లేరు. ఇతడు స్వయాన్ని భగవంతుడనని చెప్పుకోడు. నేను కూడా పతితుడనే అని చెప్తున్నాడు. పావనమైతే ఫలిస్తా(సూక్ష్మదేవత)గా అయిపోతాడు. మీరు కూడా పవిత్రమౌతే ఫలిస్తాల్సిగా అవుతారు. కనుక మనము పావనముగా ఎలా అవ్వాలి అనేదే ముఖ్యమైన విషయము. పృథి చాలా అవసరము. ఏ పిల్లలైతే పృథిలో నిర్లక్ష్యముగా ఉంటారో వారు - “మేము శివబాబా పిల్లలమే కదా, పృథిలోనే ఉన్నాము” అని అంటారు. కానీ అవన్నీ ప్రగల్భాలే, వారి నిర్లక్ష్యము అని బాబా చెప్తున్నారు. అందుకు పురుషార్థము చేయాలి. ఉదయమే లేచి స్వయమును ఆత్మగా భావించి కూర్చుండిపోవాలి. ఆత్మిక సంభాషణ చేయాలి. సంభాషించేది ఆత్మనే కదా. ఇప్పుడు మీరు దేహి-అభిమానులుగా అవుతారు. ఎవరికైనా కళ్యాణము చేస్తే వారి మహిమ కూడా చేయబడుతుంది కదా. అది దేహ మహిమ. ఇది నిరాకార పరమపిత పరమాత్ముని మహిమ. ఇది కూడా మీకు తెలుసు. ఈ సోపానాలు(సీడ్) ఇతరుల బుద్ధిలో ఉండవు. మనము 84 జన్మలెలా తీసుకుని క్రిందకు దిగుతూ వస్తామో ఇందులో తెలుస్తుంది. ఇప్పుడు పాపముతో భాండము (కుండ) నిండిపోయింది. అది శుభ్రమెలా అవ్వాలి? అందుకే తండ్రిని పిలుస్తారు. మీరు పాండవ సంప్రదాయులు. మీరు ధర్మ శక్తి గలవారే కాక రాజ్య శక్తి గలవారు కూడా. బాబా అన్ని ధర్మాల(లిబీజస్) గురించి తెలుపుతారు. ఇతరులెవరూ తెలుపలేరు. పోతే ఆ ధర్మస్థాపన చేయువారు ఏమి చేస్తారు. వారి వెనుక ఇతర ఆత్మలు కూడా క్రిందికి రావలసి వస్తుంది. పోతే వారెవ్వరూ మోక్షమివ్వలేరు. చివర్లో తండ్రి స్వయంగా వచ్చి అందరినీ పవిత్రులుగా తయారు చేసి వాపసు

తీసుకెళ్తారు. కనుక వారికి తప్ప ఇతరులెవ్వరికీ మహిమ లేదు. బ్రహ్మకు గాని, మీకు గాని ఏ మహిమా లేదు. బాబా రానట్లయితే మీరు కూడా ఏమి చేసేవారు? ఇప్పుడు తండ్రి మిమ్ములను ఉన్నతమయ్యే కళలోకి తీసుకెళ్తారు, దాని ద్వారా అందరికీ మేలు కలుగుతుంది(ఉడ్తీ కళా తేరే బానే సర్వీ కా భలా.....) అనే మహిమ కూడా ఉంది. కానీ ఏ మాత్రము అర్థము చేసుకోరు. చాలా మహిమ చేస్తారు.

ఇప్పుడు తండ్రి తెలిపిస్తున్నారు - ఆత్మ అకాల్, ఇది ఆత్మ ఉండే సింహాసనము(భృకుటీ), ఆత్మ అవినాశి. ఆత్మను మృత్యువు ఎప్పుడూ కబళించదు. ఆత్మ ఒక శరీరమును వదిలి మరొక శరీరముతో పాత్రను అభినయించాలి. అంతేకాని తీసుకెళ్లేందుకు కాలుడు(యముడు) రాడు. ఎవరు శరీరమును వదలినా మీకు దుఃఖము కలుగదు. ఈ శరీరమును వదలి మరోపాత్రను అభినయించుటకు వెళ్లంది. కనుక ఏడ్వే (విలపించే) అవసరమేముంది? ఆత్మలైన మనమంతా భాయి-భాయి(నోదరులము) ఈ విషయము కూడా మీరు ఇప్పుడే తెలుసుకున్నారు. ఆత్మ, పరమాత్మ చాలా కాలము వేరుగా ఉండినారు..... అని గానము కూడా చేస్తారు. తండ్రి వచ్చి ఎక్కడ కలుస్తారో కూడా తెలియదు. ఇప్పుడు మీకు ప్రతి విషయము గురించిన జ్ఞానము లభిస్తుంది. ఎంతో కాలము నుండి వింటూనే వస్తున్నారు. వీరు ఏ పుస్తకము మొదలైనవి తీసుకోరు. కేవలము అర్థము చేయించుటకు రెఫర్ చేస్తారు. తండ్రి సత్యమైనవారు కనుక సత్యమైన రచనను రచిస్తారు. సత్యమే చెప్తారు. సత్యముతో జయిస్తారు, అసత్యముతో ఓడిపోతారు. సత్యమైన తండ్రి సత్య ఖండమును స్థాపన చేస్తారు. రావణుని ద్వారా మీరు చాలా ఓడిపోయారు. ఇదంతా తయారైన ఆట. మన రాజ్యము స్థాపన అవుతూ ఉందని ఇప్పుడు మీకు తెలుసు. తర్వాత ఇదెప్పుడూ జరగదు. వీరంతా వెనుక వచ్చినవారు. ఈ సృష్టి చక్రమును బుద్ధిలో ఉంచుకొనుట ఎంతో సులభము. ఏ పిల్లలు మంచి పురుషార్థము చేస్తున్నారో, వారు మేము జ్ఞానము చాలా బాగా వినిపిస్తున్నామని, అంత మాత్రానికే సంతోషించరు, దానితో పాటు యోగము, ధైర్యగుణాలను కూడా ధారణ చేస్తారు. మీరు చాలా చాలా మధురంగా తయారవ్వాలి. ఎవ్వరికీ దుఃఖమునివ్వరాదు. ప్రీతిగా అర్థం చేయించాలి. పవిత్రత పై చాలా గొడవలు జరుగుతాయి. అది కూడా త్రామానుసారమే జరుగుతుంది. ఇది తయారైన త్రామా కదా. అలాగని త్రామాలో ఉంటే లభిస్తుందని భావించరాదు, కష్టపడాలి. దేవతల వంటి ధైర్యగుణాలు ధారణ చేయాలి. ఉప్పునీరుగా కారాదు. తప్పుగా నడుచుకొని తండ్రి గౌరవమును పోగొట్టుట లేదు కదా? అని పరిశీలించుకోవాలి. సద్గురువు నిందకులకు స్థానముండదు. వీరు సత్యమైన తండ్రి, సత్యమైన టీచరు. ఇప్పుడు ఆత్మకు స్మృతి కలుగుతుంది. బాబా జ్ఞానసాగరులు, సుఖసాగరులు. తప్పక జ్ఞానమిచ్చి వెళ్లాను. అందుకే నాకు మహిమ ఉంది. ఇతని ఆత్మలో జ్ఞానమేమైనా ఉండేదా? ఆత్మ అంటే ఏమిటో, త్రామా అంటే ఏమిటో ఎవ్వరికీ తెలియదు. మనుష్యులే కదా తెలుసుకోవలసింది. రుద్రయజ్ఞమును రచించినప్పుడు ఆత్మలను కూడా పూజిస్తారు. వారి పూజ మంచిదా? లేక ధైర్య శరీరముల పూజ మంచిదా? ఈ శరీరము పంచ తత్వాలది. కనుక ఒక్క శివబాబా పూజ మాత్రమే అవ్యభిచారి పూజ. ఇప్పుడు ఆ ఒక్కరితోనే వినాలి. అందుకే చెడు వినకు..... గ్లాని చేయు మాటలేవియూ వినకండి. నా ఒక్కరి నుండే వినండి. ఇది అవ్యభిచారి జ్ఞానము. ముఖ్యమైన విషయము - దేహాభిమానము తెగిపోయినపుడే మీరు శీతలమౌతారు. తండ్రి స్మృతిలో ఉంటే, నోటితో తప్పు మాటలు మాట్లాడరు. కు దృష్టి(చెడు దృష్టి) ఉండదు. చూస్తూ కూడా చూడనట్లుండాలి. మన జ్ఞాన మూడవ

నేత్రము తెరవబడింది. తండ్రి వచ్చి త్రినేత్రి త్రికాలదర్శిగా తయారు చేశారు. ఇప్పుడు మీకు మూడు కాలాల జ్ఞానము, మూడు లోకాల జ్ఞానముంది. అచ్చా

మధురాతి మధురమైన ఆత్మిక పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్

ఆత్మిక పిల్లలకు ఆత్మిక తండ్రి నమస్కే.

ధారణ కొరకు ముఖ్య సారము:-

1. జ్ఞానము వినిపించుటతో పాటు యోగము కూడా చేయాలి. మంచి గుణాలను ధారణ చేయాలి. చాలా మధురంగా తయారవ్వాలి. నోటి నుండి ఎప్పుడూ రాళ్లు(కఠిన వాక్కులు) వెలువడరాదు.
2. అంతర్ముఖులై ఏకాంతములో కూర్చొని, మీతో మీరు ఆత్మిక సంభాషణ చేయాలి. పావనమగుటకు యుక్తులు వెతకాలి. ఉదయము ఉదయమే నిదురలేచి తండ్రిని చాలా ప్రీతిగా స్మృతి చేయాలి.

వరదానము:- “అయిదు తత్వాలను, అయిదు వికారాలను సేవాధారులుగా చేసుకొను

మాయాజీత్ స్వరాజ్య అధికారీ భవ ”

ఎలాగైతే సత్వయుగములో విశ్వ మహారాజు మరియు విశ్వ మహారాణుల రాచరిక దుస్తులను వెనుక దాస-దాసీలు ఎత్తి పట్టుకొని నడుస్తారో అలా సంగమ యుగములో పిల్లలైన మీరెప్పుడు మాయాజీతులుగా, స్వరాజ్య అధికారులై టైటిళ్లనే డ్రస్సుతో అలంకరింపబడి ఉంటారో ఈ పంచ తత్వాలు, పంచ వికారాలు మీ డ్రస్సును వెనుక ఎత్తి పట్టకుంటాయి. అనగా మీ అభినమై ఉంటాయి. అందుకొరకు దృఢ సంకల్పమనే బెల్టుతో టైటిళ్లనే డ్రస్సును టైట్ చేయండి. రకరకాల డ్రస్సులు, శృంగారాల సెట్లతో అలంకరింపబడి తండ్రి జతలో ఉంటే ఈ వికారాలు లేక తత్వాలు పరివర్తనై సహాయోగీ సేవాధారులుగా అయిపోతాయి.

స్లోగన్ :- “ ఏ గుణాలు లేక శక్తులను వర్ణిస్తారో, వాటి అనుభవములో మైమర్చిపోండి -

అనుభవమే అన్నిటికంటే పెద్ద అథారిటీ ”